

تفسیر سورہ فلق

از جناب مولانا عبدالقادر صدیقی

قُلْ أَعُوذُ بِرَبِّ الْفَلَقِ - تم کہو میں پناہ لیتا ہوں صبح کے رب کی۔

أَعُوذُ، پناہ لیتا ہوں۔ لاکھ اعداد سے جو شہیا رہیں۔ ان کے نکاس سے واقف ہوں۔ رات دن ان کے دفع میں سرگرم رہیں۔ کیا ہوتا ہے۔ دوڑو! اس کے ساحت قرب کی طرف دوڑو۔ اس کے دامن عنایت میں چھپ رہو۔ اس کی پناہ میں آ جاؤ۔ وہ سب کو منٹ لے گا۔ نیست و نابود کر دے گا۔ اُس کی دوری ام الشور ہے رب الفساد ہے۔

سبب - پروردگار پالنے والا۔ کمال تک پہنچانے والا۔ یہ نہیں کہ صرف پیدا کر دیا۔ اب تم آزاد ہو نہیں تم کو ہر آن ہر لحظہ اسی کی ضرورت ہے۔ اعطایہ وجود کمالات میں اس کی حاجت ہے، تم سب پر محتاج ہو وہ بالکل محتاج الیہ ہے۔ نہ تمہاری ذاتی صفت تم سے جاتی ہے۔ نہ اس کی ذاتی صفت اس سے منسک ہوتی ہے۔ جب تم ہر آن محتاج ہو تو ہر آن محتاج الیہ کی طرف توجہ کرو۔

الْفَلَقِ - تاریکی میں سے روشن چیز کا نکلنا۔ پوچھنا۔ صبح ہونا۔ دانے میں سے موٹھے کا نکلنا۔ یہاں ہو سکتا ہے کہ فلق سے مراد صبح ہو۔ کیونکہ صبح کو گہری نیند میں لوگ پڑے خزانے لیتے ہیں اس غفلت کی حالت میں چور آتے ہیں اور لوٹ مار کر لے جاتے ہیں۔ ہو سکتا ہے کہ فلق سے مراد ظلمت عدم نور وجود کا حاصل ہونا ہو۔ یہ قرآن ہے ہر اعتبار میں پورا اترتا ہے۔ ہر شخص کی حیثیت ضرورت ہوتی ہے، اور یہی کی ضرورت پوری کرتا ہے۔

مِنْ شَرِّ مَا خَلَقَ - ہر اس شے کے شر سے جس کو اس نے پیدا کیا ہے۔

فلسفہ برائی ابدی۔ ہر شے جو ضرر رسان ہو۔ جو کسی کو اس کے کمال سے روکے، یا جس میں خود کچھ کمی ہو، وہ شر ہے۔

یہ یاد رکھو کہ وجود خیر ہے۔ اور عدم شر۔ جو وجود محض ہے وہ خیر محض ہے۔ ظاہر ہے کہ جو محض خدا تعالیٰ ہے، تو خیر محض بھی وہی ہوگا۔ عدم محض موجود ہی نہیں ہو سکتا تو شر محض بھی موجود نہیں ہو سکتا۔ خدا تعالیٰ کے سوا جتنے موجودات ہیں ان میں خیر و شر دونوں پہلو موجود ہیں۔ یہ خیر اضافی کہلاتا ہے بعض اشیاء میں خیر غالب ہوتا ہے، اور شر مغلوب بعض میں اس کا عکس۔ اس کو خیر کثیر اور شر کثیر کہتے ہیں۔ خیر کثیر قابل تحصیل ہے، شر کثیر قابل اجتناب۔ مثلاً تجارت سے نفع اٹھانا خیر کثیر ہے، باوجودیکہ اس میں سخت تکلیف اور بڑی محنت ہے۔ خیانت، رشوت، سود خواری، چوری میں شر کثیر ہے، باوجودیکہ ان میں محنت کم ہے اور راحت زیادہ۔ اس خیر و شر کا معیار کیا ہے؟ ہم مذہبی لوگ ہیں۔ ہمارے نزدیک تو جس کا حکم خدا اور رسول دے وہ خیر ہے۔ اور جس سے منع کرے وہ شر ہے۔

آخر یہ شر پیدا کہاں سے ہوا؟ کیا خدا سے پیدا ہوا؟ ہرگز نہیں۔ وہ خیر محض ہے۔ اس سے شر کو نیکو پیدا ہوگا۔ بات یہ ہے کہ سلسلہ کون میں جو واجب حق سے قریب تر ہوگا وہ خیر تر ہوگا، اور جو بعید تر ہوگا، وہ شر تر ہوگا۔ انسان کا پہلا نقطہ جہان سے اس کا ارادہ چلتا ہے، اتہا ہے فقط شر ہے۔ اس کے بعد انسان ترقی کرنے لگتا ہے۔ پھر وہ واجب حل مجدد سے جس قدر قریب ہوتا جائیگا اسی قدر خیر ہوتا چلا جائیگا۔

آخر یہ شر مخلوق خدا ہے یا نہیں؟ خدا سے وجود حاصل ہوتا ہے جو خیر ہے۔ مگر ایک تعین دوسرا تعین کے لحاظ سے شر ہوتا ہے۔ خدا کے تعالیٰ کا قصد اولین خیر ہے۔ بالعرض شر ہو، ہو جائے۔ پھر تم جس کو شر سمجھ رہے ہو اس میں بھی ہزار در ہزار خیر ہے۔ شر قلیل کے خیال سے خیر کثیر کو چھوڑنا بھی شر کثیر ہے۔ نظام عالم پر غور کرو۔ جو کچھ ہوا ہے خیر ہی ہوا ہے۔ جہنم کی نظر میں بیت النمل کی بھی اتنی ہی ضرورت ہے جتنی ملاقات کے کرے کی۔ اور نہانے کا کمرہ اتنا ہی خیر ہے جتنا کتب خانے کا کمرہ۔ ہمارے خیال میں تو تعین شر کا کمرہ ہے۔

جتنا خدا کی طرف بڑھو گے، پھیلنے جاؤ گے۔ خیریت بڑھے گی۔ شریت گھٹے گی۔ تم سے نفع عام حاصل ہوگا۔ تمہارا ذاتی فائدہ بھی حد کے لیے ہوگا، اور اس کے دوسروں کو بھی فائدہ ہی فائدہ ہوگا۔ تمہارا جینا چیز ہوگا اور مقصد خلق پورا ہوگا۔

خلق - خلق کے معنی میں اندازہ کرنا۔ پیدا کرنا۔ کبھی خلق کہتے ہیں اور اس سے مراد ماسوائی ذات۔ وصفات حق تعالیٰ لیتے ہیں، خواہ ارواح ہوں خواہ اجساد۔ اس محاورے پر ارواح و اجساد سب مخلوق ہیں۔ کبھی خلق کہتے ہیں اور اس کو عالم امر کے مقابل سمجھتے ہیں۔ عالم خلق تحت زمانہ ہوتا ہے، اور مخلوق تدریجاً کمال حاصل کرتا ہے۔ اس کے لیے استعدادات شرط ہیں۔ عالم امر تحت زمانہ نہیں ہوتا۔ اس میں جہیں ان کے پیدا ہونے میں نہ استعداد شرط ہے نہ وہ زمانے کے تحت ہیں۔ صرف اللہ تعالیٰ کا کن فرما دینا موجودات کے لیے کافی ہے۔ یہی حقیقت روح ہے۔ یہی امر رب کی تخلیق ہے اور سوال از روح کا مکمل جواب۔

من شتر ما خلق میں ارشاد ہے کہ شر جانب مخلوق سے ہے نہ کہ جانب خلق و وجود و نور سے کہ وہ تو خدا کی جانب سے ہے۔

وَمِنْ شَرِّ غَائِبِ اِذَا اَوْتَب۔ اور شر سے ظلمت کے جب وہ چھا جائے مات کی تاریکی میں سانپ بچھو، شیر چبیتے، چور اور ڈاکوؤں کا زور ہوتا ہے۔ شیاطین اور جن کا چھپنا بھی رات ہی کو ہوتا ہے۔ نیز انسان کے مخلوق ہونے کے بعد خود اس کے قویٰ جو اس کی حیات کے مدار ہیں، اس کے اندرونی دشمن بھی ہیں۔ جہاں ایک نے سراٹھایا اور جینا مہلکہ اور تہلکہ میں پڑ گیا۔ احساسات اپنے کام میں لگاتے ہیں۔ تنخیلہ و مفکرہ چین سے بیٹھنے نہیں دیتیں۔ دائماً گورکھ دھندے میں پھانے رکھتی ہیں۔ یہ بھی ایک ظلمت ہے جو دل پر چھائی ہوئی ہے۔ پھر جب دل میں نور ایمان پیدا ہوتا ہے تو باہر کے دشمن ایک طرف، اور ظلمت و غفلت دوسری طرف، اس نور پر هجوم کرتے ہیں۔ طرح طرح کے شکوک پیدا ہوتے ہیں۔ شبہات کا حملہ ہوتا ہے،

ہمیشہ ایمان میں تزلزل کا خوف لگا رہتا ہے۔

وَمِنْ شَرِّ النَّفَثِ فِي الْعُقَدِ - اور شر سے پھونکنے والی عورتوں یا جاعتوں کے گروہوں میں

النَّفَثُ، پھونچنا پھلانا۔ نفع اور نفث میں فرق یہ ہے کہ نفث میں رطوبت بھی ہے۔

عُقَدُ جمع ہے عقدہ کی، بمعنی گرہ، نیت ارادہ۔ عناصر و ارکان (خون، صفراء، بلغم، ہوا)

کا باہم ملکر مزاج پیدا کرنا۔ تو اسے باطن کا اعتدال۔

ساجرہ عورتیں بالوں میں گرہ و یگو، منتر پڑھ کر مسح کر دیتی ہیں۔ نیز عناصر و ارکان جو باہم ملکر گرہ

کھا کر مزاج پیدا کرتے ہیں، کبھی ان میں سے ایک یا دو بڑھ کر فساد پیدا کر دیا کرتے ہیں۔ نیز خواہشات

نفسانی و قوت عقلی بڑھ کر مکرو گر پزی و دھارا، اور کم ہو کر چہل و بلادت و سفاہت بن جاتی ہیں۔ قوت غضبی

زیادہ ہو کر تہور اور من چلا پن اور کم ہو کر جن بزدلی اور نامردی ہو جاتی ہے۔ قوت شہوی زیادہ ہو کر حرص

و شرہ اور کم ہو کر جمود و مردہ ولی بن جاتی ہے۔ ان امراض نفسانی سے بھی بچنا ضرور ہے۔ اور ان سے استعاذہ

نیز حیا یا ندامت و اصلاح صلوٰۃ کی نیت کرتا ہے تو وہی تباہی خطرات اس کے ارادوں میں داخل ہو کر ان کو تباہ

کرتے ہیں۔ یا شاپلین الائنس و ابن بیکاکر پھسلا کر نیک ارادوں کو چلنے نہیں دیتے۔

وَمِنْ شَرِّ حَاسِدٍ إِذَا حَسَدَ - شر سے حاسدوں کے جب وہ حسد کریں۔

کسی شخص کی کامیابی کو لوگ ٹھنڈے دل سے دیکھ نہیں سکتے۔ مختلف طور سے ستانے، بدنام کرتے، کامیابی

میں روڑے اٹکاتے ہیں۔ سب سے زیادہ حاسد ہمارا آبائی دشمن ظلمت کا بادشاہ ہے۔ صاحب علم ایسا کہ فرشتوں

اتحادی کی بختیہ مکار ایسا کہ اس کی چال کا احساس ہی نہیں ہوتا جب ہمارے باپ کو جنت سے نکلوا چکا ہے تو

بجلاہم کو جنت میں کس طرح داخل ہونے دیکھا۔ اٹھری اس کے شر سے بچائے تو بچائے۔ لہذا اس ظالم کے شر سے بھی

استعاذہ ضروری ہے۔ خدا ہمارا اس کا دونوں کا مالک ہے۔ اس کتے کو ڈانٹ دے گا! پھر کیا مقدور کہ

حکم کرے۔ اَعُوذُ بِاللّٰهِ مِنَ الشَّيْطَانِ الرَّجِيمِ۔